

KWASA LOKUNGALI

Kikilikigi! Kikilikigi!
Lasho likhala lichudze.
Lisho lehla lenyuka likikitela.
Lisho libeka tigi kuvakale.
Sekusile! Mhlaba vuka unyakate.

Makhanyisa njengengelozi utse catsatsa.
Busuku lobubi sebusubatsile,
Buyingayinga emaweni nasetigodzini.
Utawutsi angavela aphelele magwazehamba,
Tivevetele tiyotivalela kulangabonwa emalawu.

Kikilikigi! Kikilikigi! Lasho ligiya ligagu.
Uselele? Uyabusa, uyatamasa.
Tsintsitsa butfongo, ukhahlele ingubo.
Susa umlanga, ubuke lelisha,
Layitolo lendlulile alisanamatfuba.
Vuka ubambe anamuhla ematfuba.

Kikilikigi! Kikilikigi!
Live libanti, nemisebenti ibanti,
Tfota, hlakula, sindza,
Ncutsa, londvolota,
Pheka, gawula, centsa,
Halalisa, lilitela, giya.

Layitolo lendlulile.
Shayela lalomuhla indesheni,
Sebenta, tincome ngemsebenti welusuku.
Tetfwese titalabho ngebuchawe lobentile.
Kikilikigi! Kikilikigi! Kusile Ngwane.

Lindiwe Sikhondze

MAHLAL' EKHIKHINI

Ufike ucwebetela,
Bakubona uchakazile,
Uchakaze njengembali yasehlobo,
Bageleta bantfu bafuna wena.

Wabachumanisa mchumanisi
Bayitfumelela imilayeto,
Lejabulisako nalebuhlungu,
Labanye bamelwa tinhlitiyo.
Labanye bagicika ngetimoto,
Labanye banatsa boshevu yashaya.
Yacala kugjjima ngesivinini imphilo
Iholwa nguwe mahlalekhikhini.

Wayicitsa imiti yebantfu.
Baphuma bafati baboshelw'imitfwalo.
Bafulatsela balibangis' emakubo,
Babahaya bomakoti bangemabuya.
Banchunchutseka bafunana nemisebenti.
Bahlupheka bahlushekiswa nguwe.
Mahlalekhikhini ndzini.

Ngitsite ngisahamba
Ngakuva ukhala ngakubamba,
Ngitsite ngingakalimiti
Ngabona sengikhonjwe ngemukhwa.
Ngashweleta kwafana nekutigandz' etjeni,
Bakhala bemuka nawe
Ngasala sengibambe wangephansi.

Bakulangatelela nebantfwana,
Babamb'inkunzi batsenga wena,
Bagekez' imiti batsenga wena,
Batsengisa ngemitimba batsenga wena,
Walibulala likusasa labo.

Prety Hulett

NGIYAKHALA

Ngiyakhala?
Ngikhalela bani?
Intsandzane lenhle,
Ngumakhotfwa ngunina.
Mine ke?

Kufa! Nemona wakho!
Kufa! Sitfozi sakho!
Wemuka nelitsemba lami,
Wemuka nenjabulo yami.

Kati watelula etiko,
Tinyembeti tagobhota.
Imfundvo yajika liphupho,
Busweti bakha lilawu.

Wamefuka Nhlanekhulu,
Wasikhipha ehlane lelibi,
Tihlatsi tavakashela makhelwane
Tinyembeti tashabalala.
Kwadzabuka tiyalu ehlane.

Nolwazi Shabangu

LIPHA

Kanye
Imizw
Benge
Ngaba
Ekufik

Kube
Ngiph
Ngida
Kwazi
Ngach

Kusen
Lipho
Ngag
Ha! Y
Ngab

Ngati
Ngayi
Ngeta
Nangi
Hawu

Ngap
Amfir
Ngan
Ngaw
Nalo

LIPHANGO LEKOMA

Kanyenti nginkonkoshela ngibambe lubala,
Imizwa yami ilutse kucondza kwami.
Bengomile, ngalibona lichib'ekudzeni,
Ngabanga khona kuyocedza koma,
Ekufikeni, kantsi lichibi seliphi?

Kube ngulapho koma kungicedza,
Ngiphephetseke, naliya lichib'embili,
Ngidzimate ngalila sangiphelel'emandla,
Kwaze kwafiphal' emehlwen' ami,
Ngachubeka ngihamba ngiphumphutseka.

Kusenjalo, ngachamukel' echibini,
Lipholile nemant' acwebile,
Ngaguca ngidvumisa, nganatsa,
Ha! Yinhlaba! Akehl' emphinjeni,
Ngabona sekungifanele kufa.

Ngatihudvulel' emfuleni, sale ngifa,
Ngayinuk' inhlabatsi, liphunga lemanti,
Ngetandla nangemlomo, ngaphandza,
Nangingawatfoli, ngenhloko ngitingcwabe,
Hawu, tandla setibuya timanti!

Ngaphandza ngimanca inhlabatsi,
Amfimf' emant' az' ampompota,
Nganats'amnandz' ayacwenga,
Ngawumb' umtfombo, ngete ngisoma,
Nalo lutalagu lusabalutsa labomile!

Salayedvwa Magagula

KUSETAWENTEKA YINI?

Kusetakwenteka yini, sisulwe liphango,
Silambeke live, siphange kwemhlaba,
Sidzela kuphila ngekufuna kuphatsa,
Singalaleli nembez' ahleba kuthula,
Sihungwe lidlingozi, siy' ekufeni?

Kusetakwenteka yini, kutsatfw' emajaha,
Kutsatfw' emadvodza, kusal' imiti,
Iphendvuke tindzala, kukhale tikhova,
Kusale bafati babe bafelokati,
Tigcugce tintfombi tingenatingani?

Kusetakwenteka yini, kukhal' impalampala,
Kutsatfw' inganono, kuhlonywe tikhali,
Kudvum'emazulu kucephuk' umhlaba,
Kudzacatek' emajaha kugelet' ingati,
Kushe tidvumbu, kunuke luvundze?

Kusetakwenteka yini, sigiye ngetikhali,
Letibhubhise sive, sazuza umhlaba,
Longasilo likhaya, ulidliza letfu,
Tindvundvuma letigcibelekako,
Kugidvw' etikwabo labafela live?

Nankh' ematfunti lesabekak'eta,
Agcugcutelwa liphango lembango.
Mhlaba sewukhohliwe yini setsembiso,
Lowasenta emva kweMphi Yesibili.
Kwakungacali, kwaba njalo nekuyakucala?

Mhlabuhlangene utsi, bekani tikhali,
Kube tidlova tilongga tato,
Kusobala atentelwa lite,
Tiyawusebenta khatsi simbe,
Kwadlanzane lensalela liyawundzindza.

Gec
Net
Aku
Bak
Bas

Kus
Nar
Hla
Vim
Kut

Gecani tinkemba tibe ngemakhuba,
Netikhali tibe tindvuku tekuvuma,
Akube ngitsi lesiphetsa imphi,
Bakusasa basibek'ematseni,
Basihaye tibongo ngekwakha kuthula.

Kusetakwenteka mhlaba, naku sewukhohliwe,
Nankh' ematfunti lesabekak' asondzela,
Hlanganani ngetinhloko, simo sesibucayi,
Vimbelani nansimphi niletse kuthula,
Kuthula kungenteka, kungete kwavinjelwa!

Salayedvwa Magagula

U M I A M

INGCAMU

Mntfwanami ngicela kukunika nans'ingcamu,
Lotawuyidla ngasosonkhe sikhatsi,
Kute kubesekupheleni kwelibanga lakho,
Ngiyakucela ngemoya wasemaZulwini,
Nangelisiko nemihambo yemaSwati,
Ungacali uyilahle lemfumbamfumbane,
Uyifumbatsisise sekunebukhatikhathi lobukukhangako.

Mntfwanami, sewukhulile, sewunotsile,
Sewutsele nasemtimbeni kwamila timbali,
Lesetichakaze tabonwa nangulabebangakuboni,
Bakukhe bakubonge, bakubongelele, bakuphatsaphatse,
Labancane bontsanga nalabadzala ngekufana,
Yati kutsi kulisiko lelingumonakalo lamuhla,
Ligweme ungalivumeli ngob'utawushesh'ubune.

Usachakaza bakubona labakubonako,
Kunemtfombo wekuphila nekufa,
Lofanele uwubiyele ngetento nangemavi,
Ungangenisi tidzidzi netilokatana,
Ngoba kusabhekeke kunatfwe kulomtfombo,
Sinatfo lesitawuphilisa lomuti nesive sonkhe,
Kufanele sibe sinalobumnandzi bemvelo.

Lokuchakaza kwalembali nekutsela kwemtimba,
Kusengakasho lutfo ngaphandle kwekuts'uyakhula,
Sigaba nelibanga lokufanele ulihambe liselidze,
Lomtfombo kusafanele usimame ube netitselo tawo,
Ulungele kukhicit' emanti lahlobile,
Latawukhiwa nguloyo muntfu lolungisiwe nguMdali,
Kutsi awakhe awasebentise ngebucotfo.

Tsine batali bakho siwucentsele lomtfombo,
Kwate kwefika lesigaba lesi ungati,
Sekufanele udlale yakho indzima,
Uhleti usebenta ufundza wenta lokwentako,
Umonakalo ungene emaSwati nangehandle,
Batawube bakukitakita bafuna kungenisa,
Cina kulesisekelo salengcamu lengikufumbatsisa yona.

Betamile embikwakho bavulela lomtfombo,
Batsi bayatijabulisa nje akunobonakala,
Tangena tidzidzi letingatsandvwa ngumuntfu,
Kwakhala bumayemaye kwatfwalw'imikhono enhloko,
Sasho tsine botsine, 'losekwentekile kufana nalosekudaliwe,'
Selunamane lwemphilo yakho yonkhe,
Loluyoba lukhuni kulucwenga kulomtfombo.

Kwanyalo bamb'ematfuba ucinise,
Ufun'ematfuba ekutihlomisa ngelwati,
Lwati lolutawenta kutsi uhlonipheke,
Uhlonipheke kenu nasesiveni,
Luseseludze lukhalo mine ngiluhambile,
Indlela iyabonakala bayayihamba labanye,
Baphumelele bahlome ngetikhali tekuphila.

Nakuwe-ke kungabakanjalo mntfwanemaTima
Usengayihamba ungaphatanyiswa ngumuntfu,
Ungatiphathamisa wena ngekulahla lengcamu,
Lengukufumbatsisa yona ngebudzala bami,
Ulalele tinjongosi netamaku,
Umangale kutsi tikhonkhotsa nje tifunani,
Tisafuyiwe nje letinye takhona atinalutfo.

U-M-A-S-A

Ngiyati-ke kutsi utibuta uyatiphendvula,
Kutsi engabe sikhatsi lesikahle ngusiphi,
Sekuvulela lomtfombo kukhiwe lamanti,
Asinoletfwa ngumuntfu siyawutifikela,
Timpawu tiyawubakutsi kucentfwe lendlela,
Leya kulomtfombo yendlule laph'ekhaya,
Siyibusise, sigiye sicoloshe sijabule.

Nami ngiyawubonga kuwon'onkh'emaTima,
Langibambisako kulomtfwalo longaka,
Ngiyati kuts' uma ay' ebandl'ayakhetsana,
Kuyawubakuhle-ke nangalelo langa mntfwanami,
Batsi nobe sebangibitile senginabo labalele khona,
Inhlitiyo iyawube imhlophe ngawe,
Kunjalo-ke yifumbatsisise lengcamu yekuphila.

Maswati Dladu

LIPH

Ceket

Liphin

Lilotw

Lihlab

Phimb

Ngeke

Bats'

Bats'

Utek'

Khali

Sihlab

Nsung

Luhla

Phimb

Batsi

Wagib

Wagib

Malur

Ungur

Ungur

Basho

Wamu

Ngeke

Akatf

Ngeke

IMBO LEMBONGI

tsa mceketsi wetindzaba!

mbombo lakhio mbongi likhaliphile,

ve nhlangotsi tombili,

oana ngalapha, lihlabane ngale.

oombombo lembongi phimbo lingiphicile

utek' indzaba lena naleya,

'mbong' ishito,

'mbong' ayikasho.

indzaba ngagamanye wacoph' umlandvo.

insungulo singumtjotjovu,

e kanye kwaba mbobo mbobo,

ulo luphotselwe ngemitiyatiya,

e kanye lwatfunga tihhabhu.

oombong' ungasibindzi gidzi,

bindz' uyabulala sibindz' uyaphilisa,

el' endlini yelisontfo wehla,

el' emhlane wengwenyama wehla.

'aphuphutse njengeligundvwane!

abulal' ahleka phimbo lembongi,

mbombo liyalolotel' unguphimbo liyatjotjotela,

atsatsekile, Musho!

ho Mswat' ayiNkhosi

hamel' enkhomen' achamel' emntfwini,

utselang' umbek' emabala,

ambamba sitfokati Mswat' atikhulule.

M - N - A - A

ECULWENI LAMI

Umoya wami uyatfokota nanginibona,
Inhlitiyo igcwele lutsandvo ngani,
Ingcondvo yona seyibamba iyekele
Inyama seyikhatsese, emalanga ahambile,
Lalelani liculo lami.

Vuma ngikuncinte gitali lwami lwemilandvo,
Wena bewungumngani lomkhulu kusavuma sikhatsi,
Ngigudla emahlatsi ngewusa tihosha ngikugodlile,
Ematfuntini ngikuncinte lise liculo ngijabule,
Ngingabeki muntfu sandla, ngibashaya ngengoma,
Balilitele bangitsele ngetinyembeti tenjabulo.

Sondzelani nginiphe kudla kwendlebe,
Ningadvunyatwa tinyembeti letigeleta emehlweni,
Ningadvumali ngekwetela kwemsindvo welugitali,
Liphimbo lamkhulu seliyahoshota liletsa lusizi,
Bayasho batsi waguga madala walayeka,
Namuhla angihlabeli nginipha umyalo.

Leliculo lacanjwa bokhokho emaphusheni,
Liculo leminyaka, linengcikitsi lejulile,
Lijulisa umphefumulo, licedza lusizi.
Lingudvolocina kulokhatsele, linika umdlandla,
Liphumphutsekisa titsa temoya wekuthula,
Ngilicula ngikhala, ngilicule ngijabulile.

Ekhulwini leminyaka ngiphila kulomhlaba
Ngibheme ngakholwa ngempela kutsi uyahlaba,
Uhlabe wate wahlaba ngisho emalungelo etfu,
Emalungelo lokungemasiko lesawasikelwa nguMdali.
Konkhe kwashabalala ngenca yebulima betfu,
Sakhohlwa kutsi siyimvelo leyavela kuMvelinchanti.

Sisitukulwane lesilalela badukisi nebakhohlisi
Basemuka imihambo yetfu ngendlela lephucukile,
Laphunyuka sibukile labokhokho lahudvulwa tinja,
Saphuma emakhaya sangena emabhilidini sitsi yintfutfuko,
Salahla lulwimi sakhuluma kwetive sitsi yimfundvo,
Salahla imvunulo saba yimincugulu kutsiwa simanje.

Eculweni lami ngitsi sekwanele bakitsi,
Ngehlulekile kulwela emasiko ngisenemandla,
Sengetsebele ezulwini lami leliniku'mlayeto.
Bambanani ngetandla silicule ngemandla,
Silicule ngimncinte umngani asiphekeletele,
Liyawunikhumbuta bokhokho nebuve benu.

Indlela yami iyakhanya bokhokho sebangengamile.
Ningangikhaleli mine, khalelani emasiko enu,
Ningibeke ngekuthula endlini yami yekuphumula,
Umngani wami angesuki ekhwapheni,
Sengiyawuvela emaphusheni nginikhumbute liculo lami.

Thembinkosi Ryan Tsela

MNYAMANE KUMHLOPHEKAZI

Hhogayi!

Ayime!

Udvonsa njani ja?

Wadlubulundzela,

Yinsimi yeNkhosi le,

Solo ingemahwidzihwidzi,

Ingani ngihamba ngelilanga

Wena uhamba ngendingilizi,

Sihamba sibuke tindingilizi,

Kwakakho kuyadilayisa,

Kukhomba kukhombile,

Kuhamba kuhambile.

Utakuhlanyisa lomsindvo

Webucha-cha-cha,

Busesandleni, busemkhonweni.

Siboshelwe ngubani?

Wena luhlanya

Ufuna kugijima?

Khafuna lapha phansi,

Gijima ubuye

Angakashi ematse uphumule.

Ayime!

Siphumule!

Uyangesindzisa

Ase ngisukusule

Nganabu buganu,

BaboNkhotfotjeni.

Nemba

Ungise

Wake w

Luphur

Ase un

Usenga

Wen' u

Hha! S

Usenga

Usenga

Ingabe

Lwami

yeMh

Hhaw

Nemba

Kuwe

Siphin

Nansi

Ngita

Ingat

Incap

Yabhe

Satiki

Tilele

Bata

Situk

Sona

Em

Nembala sewuyahlanya;
Ungisenga ngibuka,
Wake walubona
Luphuma kulo nje?
Ase ungitjele,
Usenga mine nje,
Wen' usengwa ngubani?

Hha! Sewungicedzile ukleza,
Usengela emcengeni,
Usengela naphansi,
Ingabe lushonaphi
Lwami mine Mnyamane
yeMhlophekazi?

Hhawu sinini sami.
Nembala uyangihlolela
Kuwe sihle siba badvuna
Siphindze sibe basikati,
Nansi imihlolo ingivelela!
Ngitawondza ngibe sipoko!
Ingani phela ifikile,
Incaphalubisana endlunkhulu,
Yabhekisa tingula phansi,
Satikhandza ekuseni
Tilele ngemhlubulo,
Batawudlani yehheni laph' ekhaya?
Situkulwane saboMbandzeni
Sona sitakwenta njani?
Emakati atawucaphani?

Galaza wephuk' umlente,
Sitawufutfumeta ngani?
Tona tinkhuni?
Ingani sipoko saboJoji
Sibase kwavutsa,
Kwavutsa live lonkhana,
Hambani niyowukhala
Nililel' imihlolo ivelile,
Isivelele sonkhana!
Tsine bakaNkomo!

Sara Mkhonza

GEBELA

Sitawusi
Sitawup
Silengela
Liwa lelj
Sitawup
Hha! Kub

Sishayan
Sishayan
Sishayan
Sishayan
Lomuny
Ngubar
Kubi sib

Silive le
Silive le
Sekung
Ngubar
Aphi en
Sitolon

Kwent
Nifuna
Yani im
Kwani
Hha! K

Sibang
Bokho
Bayiva
Ingani
Basibe

GEBELA EWENI

Sitawusitwa yini?
Sitawuphephiswa yini?
Silengela eweni,
Liwa lelisabekako,
Sitawuphela sibukile.
Hha! Kubi maSwati.

Sishayana ngemilomo,
Sishayane ngemitsetfo,
Sishayane ngemawayilesi,
Sishayane ngemaphepha,
Lomunye ukhomba lomunye esweni.
Ngubani lowonile kani?
Kubi sibili!

Silive lekuthula,
Silive lelutsandvo,
Sekungalahleka malula nje?
Ngubani logubhe leliwa?
Aphi emafosholo siligcibe,
Sitolondza kuthula kwetfu.

Kwentenjani emigwacweni?
Nifunani emahlatsini?
Yani imihlangano lengapheli?
Kwani kucokotela kubay' esikhulu?
Hha! Kubi maSwati.

Sibanga inkhandzang' khona,
Bokhokho benta umona,
Bayivalel' engungwini,
Ingani bebefundziswe yintfutfwane,
Basibekela ngephandle.

Unikwe litfuba uyindlalifa,
Washaya sentfwala, wakhohlwa likusasa,
Wayigubha ingungu, lavuleka liwa,
Balamba bantfwana beNdlunkhulu
Bakhala bumayemaye,
Luvalo lwahlala entsanyeni.

Candana ja!
Uwakitsi wena, ngiphe
Wadla konkhe sibukile,
Khumbula akusiko kwakho kweNdlunkhulu,
Ubukele likhaya lonkhe.

Ukhulumela futsi.
Mi! Vala umlomo,
Ungabatjeli, abanamehlo
Asidle tsine benhlanhla,
Konakale kuye embili
Kubindvwa kubonwa.

Kwentenjani? Ngabe sebayabona?
Bafunani emigwacweni?
Bafunani emahlatsini?
Bafunani kubomakhelwane?
Kwani kuphambana kweticishamlilo?
Hha! Bayasibona.

Sesingenwe ngemanti emadvolweni,
Lidze leliwa.
Emapiki aphuka imiphini,
Umhlabats' unyamalele,
Sitawuligciba ngani?

Sidzinga
Singakap
Sidziniwe
Wakh' um
Takho tim
Ukutsatsa

Usheshe
Akusiko k
Konkhe a
Ingani ku
Sisu semf
Fundza si
Emagala a
Emacemb
Lihlobo se
Situkulwa
Litsemba

Sidzinga sisombululo
Singakapheleli eweni.
Sidziniwe, somile, sinatsise.
Wakh' umtfombo uyagobhota,
Takho timbita tiyaphuphuma,
Ukutsatsaphi wena wedvwa?

Usheshe ukhohlwe Ngwane
Akusiko kwakho, kwebantfu.
Konkhe akubuye endlini kagogo,
Ingani kuyo kuyafutfumala.
Sisu semfati siyashiyelana.
Fundza sihlahla semkhiwa,
Emagala ayadvumba,
Emacembe ahlume.
Lihlobo selisemnyango.
Situkulwane siphetse litsemba,
Litsemba lelitawugciba liwa.

Wandzumuti Zwane

LIDVUME LENDLULA

Saliva lisesekhashane sebasihlebelo,
Litawun' e-Africa nga 2010,
Satsi tangoma telitulu tiyasiyenga,
Lemvula lengaka ayikasifaneli,
Kantsi asikabut' elangeni.

Ukhona mavula kuvaliwe,
Wayihlokolota yahlokoloteka Madiba,
Yatibuta lokungaphel' indlu lemhlophe,
"Iyaphi lemvula etilwaneni, tatini?"
Bakhohlwa kutsi sinotsile ngalobungitsi.

Kwabakudze kumchawul'umuntfu lomdzala,
Sahalalisa sitimangala kutsi lokunje sitakutsini,
Vele sitakutsini kufanele sitibute?
Imvula lengaka sitayikhongetela ngani,
Emant' ayimphilo kufanele siwavimbisise.

Tandiza tinyoni umhlolamvula,
Tangaphel' e-Africa tinkonjane,
Tiphaphisa lwati tihlanyela nemnotfo,
Engani litawuna kwekucala ngca e-Africa,
Akuboniswane, kubanjiswane sonkhe siluntfu.

Umhlaba wonkhe waphuma unhlanhlatseka,
Wagcwala tiganga ufuna kwekukhongotela,
Kwagijima bosopolitiki, kwagijima bosomnotfo,
Kwagijima bosomabhizinisi, kwagijima bosondzaba,
Engani umlandvo utawenteka kulendlu lemnyama,
Ngumlandvo endlini lemnyama lo.

Takhiwa takhiwo telizinga lemhlaba kwavuka takhiwo,
Letekukhongetela emanti angagedvuli,
Ashiye tindvonga kugedvuk' umhlaba,
Bese betemvelo babang' umsindvo longapheli,
Beniyibhekiselan' imvula e-Africa?

Saco
Yaha
Catsa
Yeke
Mash
Khon

Hhawa
Sekub
Sibuya
Manya
Walek
ETogo

Tajuluk
Sekuva
"Niyayi
Ayigucu
Asikaph

Waphak
Utawuc
Ngiwets
Lokwent
Kodwa

Taphela
Kwajabu
"Bantfw
Asondze
Basho ba

Tandza t
Takhala t
Kwababu
Maye asi
Watsel

Sacocoma sikhatsi,
Yahamb' iminyaka, tahamba tinyanga
Catsacatsa 2010,
Yekela kwalabamnyama kuphela,
Mashiywa nguMashiywa,
Khongetela nawe.

Hhawu sekwentenjani ma-Africa?
Sekubuyaphi lokudvuma lokungaka?
Sibuyaphi lesangcotfo?
Manya manya yash' i-Angola.
Walekwa lihlazo Africa.
ETogo sekunalabavakashela bobabemkhulu.

Tajuluka timphandla endlini lemhlophe,
Sekuvakala tindzaba letibuhlungu kangaka,
"Niyayibona ke indlu lemnyama seyisukwe bulwane"
Ayiguculwe lemvula inganeli lelivekati,
Asikaphephi, sasingaphephanga.

Waphakam'uMsholoji watsi "Umshini wami
Utawudlalisele nayina lemvula yemhlaba,
Ngiwetsembile uyobe ucishwe kahle,
Lokwentile akubuyiselw' emuva,
Kodvwa lokuseta sitakuvimbela."

Taphela tinyang' aphela emaviki,
Kwajabula wonkhe seletfwaso,
"Bantfwana sondzelani kubatali selitawuna"
Asondzela emalanga kwabayindzabamlonyeni,
Basho batsi "Seyifikele! Seyikhona!"

Tandza tinkonjane, wandz' umhlolamvula,
Takhala timfijoli, kwakhala ivuvuzela,
Kwababuhlung' emadlala,
Maye asinendzaba nemphilo sinak' imvula,
Watseleka mengameli wemtfombo wemvula.

Ladzidzitela, kwabandza kulamancane.
“Sekunjalo sikhatsi senu ma-Africa,
Tibonakaliseni mhlaba wonkhe,”
Savukela sibhakabhaka yatfuluka imvula,
Kwajabula yonkh’ iAfrica.

Ngumgicomgico ngiyakutjela wena,
Longetulu wabangephasi,
Longephansi wabangetulu,
Kubangwa kukhongetel’ emant’ emvula,
Latawusal’ angulamndvo emhlabeni.

Niyibambe njani ma-Africa lenkongezelo yenu?
Iyavuta imbita bo namekani ludzaka,
Emanti ampuntjuka niphetsa imikhongetelo?
Siboneleleni nine labalele.
Utsi niphahle kahle?

Yageleta imvula impuntjuk’ emigconyeni,
Yangen’elwandle ingaludvungi yandanda,
Kwababuhlungu sibuka sibambe longentansi,
Yakhuphukel’ eSpain yatinta.
Akusasiti selidvume lendlula Africa.

Maswati Dlodlu

SICEPHU

2. BUY

Bahlatiyi b
Singasho,
Iphelele
kube ngur
ligagu lek
kutsi lweh
ngekumis

Bunkond
kwelulwi
nalanotsi
kufaka ek

- Kube
- Kuve
- Kuph
- o
- o

Loku lok
Nguleyo
noma lo
Umoya
lusinga
yakho,
buhlung

Emaga
lokuny
loluset
lumdw
letigca
wenko
inkon
ke kut

SICEPHU B

2. BUYINI BUNKONDLO?

Bahlatiyi betemibhalo batsi kulukhuni kulitje kuchaza kutsi iyini inkondlo. Singasho kutsi inkondlo ngulolunye luhlobo lwetemibhalo loluteka indzaba lephelele ngendlela lemfisha. Sonkondlo, lokungumbhali wenkondlo, kufanele kube ngumuntfu lonelikhono lelikhaliphile ekufinyeteni indzaba, futsi abe ligagu lekuyibeka. Lokuye kusite ekuchazeni loluhlobo lwetemibhalo, kuhlatiya kutsi lwehluke njani kuletinye tinhlobo temibhalo. Lapha singaphawula ngekumiswa kwayo inkondlo, kanye nelulwimi loluphatselene nayo.

Bunkondlo buveta ematfuba ekukhulisa umtfombo wemagama nekujula kwelulwimi lwaloyo lobufundzako ngoba busebentisa emagama lakhetsiwe nalanotsile. Kunyenti lokuchuba Sonkondlo kutsi abhale, lokunye kwako kufaka ekhatsi:

- Kubeka ebaleni kukhala kwemphakatsi
- Kuveta lokwenteka eveni noma emhlabeni
- Kuphumela ebaleni ume wedvwa ubeke imivo yakho:
 - o Ngalokushiwo ngulomunye
 - o Ngalokwentekako eveni, njengetepolitiki, tenhlalakahle, temnotfo njalo njalo.

Loku lokufuca Sonkondlo kutsi abhale inkondlo kusivetela umoya wenkondlo. Nguleyo naleyo nkondlo inemoya wayo, ungaba ngulojabulisako, logcekako noma lovisa buhlungu, kuya ngekutsi Sonkondlo uyibhale akusiphi simo. Umoya wenkondlo utfolakala ngekuyifundza uyicedze inkondlo, bese utfolalusinga lwaSonkondlo. Kumcoka kutsi uma ufundza inkondlo itsintseke imizwa yakho, ujabule ngoba uva bunandzi bebugabazi baSonkondlo, noma uve buhlungu ngekutsintfwa yindlela nangemagama lasetjentiswe enkondlweni.

Emagama lasetjentiswa enkondlweni kufanele abe ngulamumetse lokunyenti, asebente engce kuloku kwemihla nemalanga. Lulwimi lolusetjentiswa enkondlweni kufanele kube ngulolushubile, lolujulile futsi lumdvonse lofundzako. Kusetjentiswa taga, tisho netinongo tenkhulumo letigcamisa sakhiwo sangekhatsi senkondlo. Kubhekeke kutsi mfunzi wenkondlo ucabange ujule uma uyifundza ngoba akulula kutsi uyivisise inkondlo uma ungalucondzisisi lololwimi lokubhalwe ngalo. Ngetulu kwaloko ke kufanele ucondzisisise simo nenhlalo yebantfu balowo mmango Sonkondlo

labhala ngawo. Mfundzi wenkondlo, kufanele ubuke tintfo nhlangothi tonkhe njengoba emagama lasetjentiswako abomcondvomnyenti.

Kumiswa kwenkondlo kuyenta yehluka kuletinhlalo letinye temibhalo. Yona inesihloko lesigcamile, inemigca kantsi futsi inetindzima:

Tibonelo:

Sibonelo sitsetfwe enkondlweni letsi, **Tiphuma Imphunga**, lebhalwe ngu N.P. Dlamini.

- i) Emuva ekhaya ayakhala emankhonyane,
Akhumbule bonina.
Liyakhuphuka lilanga,
Kukhala tilo ematfoleni.

Kulesibonelo lesingenhla uyabona kutsi yonkhe imigca icala nga**Feleba**, futsi kucala kwayo kucondzene ngco futsi imigca ayilingani. Wekucala mudze unemagama lamane, wesibili newesitsatfu emagama mabili kantsi wekugcina matsatfu. Buka nasi lesinye sibonelo lesitsetfwe enkondlweni letsi **Sengiyalala**, lebhalwe ngu Sakhile Mavuso:

- ii) Sengiko nje!
Sibongo sami lesi!
Yimisebenti yami le!
Kubonga, ngiyabonga!

Lesibonelo siveta kutsi Sonkondlo unekubhala ngekutsandza kwakhe, lapho imigca ayicali ndzawonye.

Sonkondlo akakubeki ebaleni lafuna kukhuluma ngako, uyakuphutsela. Wena loyifundzako lenkondlo kufanele ucatulule emagama lasetjentsiwe, uvumbulule imicondvo leyahlukahlukene ute ufike kuleyo ngcikitsi Sonkondlo lafuna kukwetfulela yona. Ngekuhlatiya leyonkondlo utfola nesimo Sonkondlo labekuso nakayibhala.

Kumiswa kwenkondlo kungabuye kuhambelane nengcikitsi yayo. Phela inkondlo ingabhalwa imise kwesiphambano ngoba ikhuluma ngekufa kwaJesu noma inkholo, ingamisa kwemuntfu ngoba ikhuluma ngemphilo yemuntfu. Kukuye Sonkondlo kutsi ukhetsa yiphi indlela yekuyimisa kute agcamise ingcikitsi yakhe.

3. TINHLOBO TETINKONDLO

Tinkondlo singatehlukenisa kabili:

- i) Kukhona tinkondlo temdzabu, netinkondlo tesimanje. Tinkondlo temdzabu tikhombisa bugabazi besive. Tifaka ekhatsi tingoma, tibongo, tibongelelo, tinanatelo, taga nemilolotelo. Etinkondlweni temdzabu sivetelwa imihambo, emasiko, umlandvo nemachawe aleso sive. Tinkondlo tesimanje tona nguleto lapho Sonkondlo abona simo noma intfo letsite bese uba nesifiso sekucoca indzaba noma sekuphawula ngemagama lamafisha. Sonkondlo ubese uhlala phansi ubutsanisa imicabango yakhe ngaleyontfo noma ngaleso simo. Ekugcineni Sonkondlo uphuma nendzatjana lemfisha lebhawle ngendlela lehleleke ngebunkondlo.
- ii) Tinkondlo singachubeka sitehlukenise sibuka kutsi tibhalwe nini emlandvweni, singatehlukenisa sisebentisa tingcikitsi tato (lutsandvo, kufa, bugabengu njalo njalo). Umbhali ukhetsa noma ngabe ngusiphi sihloko lesimtsintsile ngaleso sikhatsi, bese ukhetsa indlela yekwetfula umlayeto wakhe. Tinkondlo tesimanje tingabuyele tehlukaniwe kanje:

3.1 Inkondlomzwangedwa

Lolu luhlobo lwenkondlo lapho Sonkondlo aveta imicabango nemivo yakhe ngentfo noma simo lesitsite.

Sibonelo ngulenkondlo letsi, **Vuka Mfati**, lebhawle ngu Sisana R. Dlamini. Lenkondlo iveta imivo yaSonkondlo ngendlela labaphatseka ngayo bafati bemaSwati emimangweni.

Ngaphansi kwaluluhlobo kutfolakala **inkondlosililo nesonethi**.

3.2 Inkondlosililo

Lolu luhlobo lwenkondlo ^{lapho} yemzwangedwa, isililo. Sonkondlo uveta ^{ngimo lesite} kukhala ngesimo lesitsite lesikhungetse ummango. Sibonelo ngulenkondlo letsi, **Nyoka**, lebhawle ngu Maswati Dludlu. Iveta sililo ngekutombeletela kwesifo lesingelapheki lesihlasele emave emhlaba.

3.3 Isonethi

Lenkondlo ibonakala ngekutsi ibe nemigca lelishumi nakune (14) seyiyonkhe. Lemigca ingehlukana ibe tindzima letehlukene. Indzima yekucala ingaba nemigca lesishiyagalombili, bese yekugcina ibe nalesitfupha, lenye iba nemigca lemine ilandzelwe nguleminye lemine, kulandzele leminye lemine bese indzima yekugcina iba namibili, kantsi ngalesinye sikhatsi kungabayindzima yinye lenemigca lelishumi nakune.

Buka inkondlo letsi, **Mshini Longadzinwa**, lebhalwe ngu Nerville Johnson. Lenkondlo yisonethi ngoba inendzima yinye lenemigca lelishumi nakune.

3.4 Inkondlogceka

Lena yinkondlo lenyembenya intfo noma sento lesitsite. Esikhatsini lesinyenti isebentisa emagama lahhalatisako.

Sibonelo ngulenkondlo letsi, **Nguluphi Lubhambo?** lebhalwe ngu Wandzumuti Zwane. Lenkondlo igceka sitsembu ngoba sinemitselela lemibi emndenini, kuba nalotsandvwako kube nalongatsandvwa.

3.5 Inkondlomlandvo

Lolu luhlobo lwenkondlo lesivetela umlandvo lotsite. Kungaba ngulophatselene nesive lesitsite noma umuntfu lomcoka emmangweni.

Sibonelo ngulenkondlo letsi, **Kusetakwenteka Yini?** lebhalwe ngu Salayedvwa Magagula. Kulenkondlo Sonkondlo usilandzisa ngetimphi letimbili temhlaba letenta umonakalo emakhaya.

3.6 Inkondlolandzisa

Lena yinkondlo leteka indzaba letsite, ingaba yindze nobe ibe yimfisha. Lokucocwako kungaba ngulokwase kwenteka noma-ke sonkondlo akususele enhloko. Sibonelo ngulenkondlo letsi, **Ludvondvolo** lebhalwe ngu Salayedvwa Magagula. Sonkondlo ulandzisela indvodzana yakhe ngubumcoka balolundvondvolo kaMagagula.

4.
i.
ii.
iii.
iv.
v.
vi.
vii.

4. BUNKONDLO BENTANI KUWE WENA LOFUNDZAKO?

- i. Bunkondlo benta kutsi sibone tintfo ngendlela lensha na leyehlukile kuloku lesikwetayele. Loku Sonkondlo ukwenta ngekusebentisa tinongo tenkhulumo.
- ii. Bunkondlo bukhaphisa likhono lekubuka tintfo nhlangothi tonkhe. Bukwenta ukhona kuvelana nalosesimeni tsite ngoba bufanele butshintse imivo yakho utibone ukhala noma uhleka uma uyiva noma uyifundza inkondlo.
- iii. Busenta kutsi sihlephulelane bukadzabona. Uma sonkondlo abhala inkondlo ngemtsimba waSikhabethuke, natsi sibese siyangena sibe ngulabebakhona kulowomtsimba.
- iv. Bunkondlo buchaza bantfu netinzawo. Letinye tinkondlo tisebentisa tinongo letitsite kubona ngetindlela letinsha, tinzawo kanye nebantfu.
- v. Bunkondlo bungashintja indlela lobuka ngayo tintfo letitsite. Sonkondlo angabhala ngelinyeva leli lesati kutsi liyahlabana livisana buhlungu libe yintfo lenhle, loku-ke kwenta kutsi noma sewubona emanyeva ucabange lokuhle ngawo.
- vi. Bunkondlo bungenta ucabange ujule ngentfo tsite. Njengekutsi Sonkondlo atsi, "Ngemhla wekuphela siyawuvuka-ke." Ukwenta ucabange kabanti ngekutsi uyaphi uma ufa.
- vii. Bunkondlo bukwenta ujule ngendlela yekuphila njengetepolitiki nebubi lobenteka eveni.

5. KUFUNDVWA KWENKONDLO EKLASINI

Kutemibhalo bafundzi batfola bumatima lobukhulu uma babhekene nebunkondlo. Ngaso sonkhe sikhatsi uma ufundza inkondlo kubalulekile kutsi uhlatiye sihlolo kucala, ufune kutsi ngabe sisho kutsini. Uma usahlatiya lesihlolo kufanele ucaphelisise ngoba sihlolo singasho lokunyenti. Uma sewucedzile ngesihlolo fundza inkondlo kanyenti uphimisela. Inkondlo akusiyo intfo yekufundvwa kanye nje. Kuyifundza kanyenti kusita kutsi kuvakale imisindvo lebalulekile. Usafundza kufanele ucaphele emagama langaketayeledi utame kutfola inchazelo yawo. Loko kutawusita kutsi uphume nenchazelo yaleyo naleyo ndzima yenkondlo. Uma uhlanganisa tinchazelo tetindzima kufanele uphume nemlayeto wenkondlo.

Kufundza bunkondlo kutsintsa tintfo letimbili letimcoka kuleyo naleyo nkondlo:

- Umcondvo lomcoka noma umlayeto kuleyo nkondlo.
- Indlela Sonkondlo lawetfule/lagcamise ngayo umlayeto/umcondvo lomcoka.

Lomcondvo lomcoka noma umlayeto ngiyo ingcikitsi yenkondlo lesingatsi nguloko inkondlo lekhuluma ngako. Loku-ke kusitjengisa kutsi Sonkondlo ubhala inkondlo yakhe ngoba kukhona lakuhlosile.

Kwesibili ngulapho sesibuka kutsi Sonkondlo usebentise tiphi tikhali tebunkondlo kuveta ingcikitsi. Kufanele mfundzi usafundza ucondze kutsi letikhali tisebenta kuveta kancono umlayeto wenkondlo. Letikhali kungaba sigci, imvumelwano, tinongo tenkhulumo netimphawu tekubhala. Tonkhe letikhali tisita kuveta ingcikitsi yenkondlo bese kuba ngumoya nemagama lakhetsiwe kuveta simo lesachuba Sonkondlo kutsi asungule inkondlo yakhe. Loku kungabukeka kuyintfo lelukhuni kepha-ke ngiko kanye lokufanele kwentiwe kute kube nemiphumela letfokotisako ekuhlatiyweni kwenkondlo.

Tincomo temisebenti waseklasini

- Tsatsa inkondlo lengakabhalwa lutfo uyifundze kakhulu unake timphawu tekubhala kanye nemagama langaketayeleki.
- Caphela bonkhe buciko bebunkondlo usafundza.
- Kumcoka kutsi inkondlo uyifundze usebentisa sivinini lesehlukene kute utewuva sigci senkondlo.
- Cocisana nalabanye ngebuciko lobusenkondlweni kute utewuva imicondvo yalabanye ngaleyonkondlo. Hlatiyani lenkondlo nibuka tonkhe tingoni netikhali tayo.
- Sebentisa letinye tindlela letitawenta kutsi uyive kancono inkondlo, njengekwenta inkhuluma emkhatsini webantfu inkondlo lekhuluma ngabo, inkhulumomphikiswano ngemlayeto wenkondlo, kusungula umdlalo ngenkondlo kanye nekubhala tinhlobo tetindzaba letehlukene, lecocako, lecabangako, lechazako kanye nendzabamphikiswano.
- Bhala inkondlo ngemagama akho, lokutakusita kukhumbula umlayeto usafundza.

Imibuto yeluhlolo lwenkondlo ivamise kugcila kulobudlelwano emkhatsini wemlayeto nendlela lowetfulwe ngayo. Imibuto kungaba ngulephatselene naloku lokulandzelako:

- Kuchaza kutsi Sonkondlo usakhe kanjani simo enkondlweni.
- Kuhlatiya indlela Sonkondlo letfule ngayo umlayeto wakhe.
- Kuhlolisisa kutsi tinongo tiwugcamisa kanjani umoya wenkondlo, lokungaba kujabula, kujabha noma buhlungu.
- Kuhlatiya lokwetfulwa titfombemcondvo letisenkondlweni kuwe wena lofundzako.
- Kuveta umbono wakho ngenkondlo.
- Kubona nekukhipha tikhali letisebente enkondlweni.

6. EMAGAMA LAPHATSELENE NEBUNKONDLO

6.1 Saksiwo Sangaphandle Senkondlo

Nangabe kuhlalelwa inkondlo, kumcoka kubuka kuma kwayo. Nasikhuluma ngekuma kwenkondlo, sikhuluma ngelingaphandle layo, lokusho kutsi sikhuluma ngaloko lesikubona ngemehlo singakacali nekuyifundza. Usengakayifundzi inkondlo kunetimphawu letigcamile letikhomba kutsi lowombhalo lobhekene nawo yinkondlo. Kuma kwenkondlo kugcamisa loku lokulandzelako; sihloko, imigca (emigceni sitfolo timphawu tekubhala letehlukahlukene), tindzima, kuphindvwa kwemagama, kuphindvwa kwemisindvo netinhlavu temagama. Ase ubuke nansi inkondlo lelandzelako, ubuke tintfo lowunekutibona letiphatselene nesaksiwo senkondlo:

KUYANGILANDZELA

- I Ngashaya ngagadla ngaphumelela,
Ngaphumelela eubini ngisitwa ngulomubi.
Kumnyama kuhlwile, kwenile kwesabeka,
Kubindzile kulukhuni kungenamasito,
Nembeza abalisa ngimgwema,
Inhlitiyo ivutsa igaya tiboti.
- II Wakhala phansi kabuhlungu longenacala
Wakhala wayobayoba,
Abukene namehl'abovu akananhlitiyo uyatfunukala.
Yageleta ngentsamo ingati ngiyibukile,
Ngatatatela njengelichegu liganiwe.
Impela imali yimphandze yesono.
- III Ngema ngaba sibholongo ngimelwe yingcondvo,
Umshina lokhafula kufa ngiwubuka esandleni.
Ingcebo lengangifaneli **ngayigwamandza**,
Kwaba kanye ngatsi tinyawo ngetfwale.
Ngalibala kutsi liso laSimakadze libanti,
Ngalibala kutsi **sandla semtsetfo selulile**.

Thembinkosi Ryan Tsela

1. Sihloko

Yonkhe inkondlo ifanele nakanjani ibe nesihloko lokulibito layo. Sihloko simcoka ngoba sona sikunika umcondvo lotsite lokhomba kutsi inkondlo ikhuluma ngani, ingcikitsi yayo iphatselene nani. Sewucedzile kuyifundza utatibuta kutsi lesihloko siyifanele yini lenkondlo.

2. Imigca

Imigca yenkondlo kungaba ngulemidze noma lemifishane kuye ngekutsi umoya losenkondlweni ungunonjani nekutsi ingcikitsi yenkondlo itsini. Sonkondlo uma abhala afuna kucoca ngentfo letsite (inkondlo lecocako) imigca ivamise kuba ngulemidze. Nangabe abhala ngentfo lebuhlungu noma atfukutsele, imigca kuvamise kuba ngulemifisha. Ake ubuke nati tibonelo letilandzelako:

- a) Sibonelo siphuma enkondlweni letsi, **Kuyangilandzela** – indzima 3.

Ngema ngaba sibholongo, ngimelwe yingcondvo,
Umshina lokhafula kufa ngiwubuka esandleni.
Ingcebo lengangifaneli ngayigwamandza,
Kwaba kanye ngatsi tinyawo ngetfwale.
Ngalibala kutsi liso lasiMakadze libanti,
Ngalibala kutsi sandla semtsetfo selulile.

Lenzima lengenhla inemigca lesitfupha. Imigca yayo inemagama lavela ngaloluhlobo: 5:5:3:4:5:5 lokusho kutsi mine yalemigca midze inemagama lasihlanu. Mibili inemagama langephansi kwalasihlanu. Loku kwentiwa ngulokutsi Sonkondlo usicocela ngesimo lesitsite.

- b) Sibonelo siphuma enkondlweni letsi, **Mnyamane KuMhlophekazi**, lebhawwe ngu Sarah Mkhonza – indzima 1.

Hhogayi!
Ayime
Udvonsa njani ja?
Wadlubulundzela,

Imigca yalesibonelo lesingenhla yona ivela ngaloluhlobo: 1:1:3:1, mifisha lokukhomba kutsi Sonkondlo usesimeni lesibuhlungu, uyekhuta.

Nawubuka lemigca lengenhla inetimphawu tekubhala letehlukene letifaka ekhatsi; khefana, ngci, umbuti nembabati. Ake ubuke nati timphawu letilandzelako:

(i) Khefana/Sidvonsamoya (Sizura)

Sibonelo siphuma enkondlweni letsi, **Kuyangilandzela** – indzima 3, umugca 1.

Ngema ngaba sibholongo, ngimelwe yingcondvo,

Khefana losekugcineni kwalomugca ngukhefana lowetayelekile etimphawini tekubhala.

Nawubuka umugca longenhla kunakhefana emkhatsini. Lokhefana-lo simbita ngekutsi yisizura noma sidvonsamoya.

(ii) Lonchubeko

Kuyenteka kutsi umugca ubebete khefane noma ngci, luphawu lwekubhala lute luvele emgcani longentansi, loku sikubita ngekutsi ngulonchubeko.

Kulonchubeko kufanele lemigca ibemibili. Longenhla ubabete luphawu lokubhala ngoba umcondvo uphelela emgcani lolandzelako.

Sibonelo siphuma enkondlweni letsi, **Mnyamane kuMhlophekazi** – indzima 9, umugca 5 kuya ku 6:

Ingani sipoko saboJoji

Sibase kwavutsa,

Kulesibonelo lesingenhla umugca wekucala ute khefana noma ngci, kepha uze abe khona khefana ekugcineni emgcani wesibili. Lemigca siyifundza kungatsi munye.

(iii) Ngci

Lolu luphawu lwekubhala loluba sekugcineni kwemugca.

Sibonelo siphuma enkondlweni letsi, **Kuyangilandzela** – indzima 3, umugca 6:

Ngalibala kutsi sandla semtsetfo selulile.

Lelichashata ekugcineni kwalomugca silibita ngekutsi ngu **ngci**.

(iv) Umugca ngci

Loku ngulomugca lona ngci emkhatsini hhayi ekugcineni. Sibonelo siphume enkondlweni letsi, **Ngivele Mshushumbisi**, lebhalwe ngu Fikile G. Mnisi, indzima 1 umugca 6.

Njengesikhukhukati ngifukamele lite. Ngadlelwa,

Umugca longenhla kutsiwa ngumugca ngci, ngoba uneluphawu lolungu ngci emkhatsini.

(v) Umbuti

Lolu luphawu lolusetjentiswe uma Sonkondlo abuta lokutsite enkondlweni, lungatfolakala emkhatsini wemugca noma ekugcineni.

Sibonelo siphuma ku **Mnyamane kuMhlophekazi**, lebhalwe ngu Sarah Mkhonza, indzima 1, umugca 3:

Uyangikhumbula? Wentani – ke ngaloko,
Sihlobo sami ngiyekele.

Kulesibonelo lesingenhla luphawu lwekubuta lutfolakala emkhatsini wemugca, kantsi kulesilandzelako luphawu lutfolakala ekugcineni.

Udvonsa njani ja?

(vi) Umbabati

Lolu luphawu lolusetjentiswa kukhomba kubabata. Sonkondlo angalusebentisa loluphawu akhomba kwetfuka, kumangala, kwenyanya noma kujabula. Kumcoka kutsi lofundzako aphakamise livi lapho kuvela khona loluphawu. Nalo –ke ungalutfolakala emkhatsini noma ekugcineni kwemugca.

Tibonelo tiphuma etinkondlweni, **Mnyamane KuMhlophekazi**, umugca 1, indzima 1; **Ngingumuntfu Nami**, umugca 1, indzima 3.

- a) Hhogayi!
- b) Majabhane ndzini! Ngicoleleni bo!

Loluphawu lolusekugcineni kwalomugca wekucala ngumbabati, kantsi emgceci wesibili umbabati usekhatsi nekhatshi kwemugca.

(vii) Secankhamisa

Emgceci ukhandza kutsi kweciwe nkhamisa losekugcineni kweligama, esikhundleni sakhe lonkhamisa kufakwe luphawu lwesecankhamisa. Ngemuva kwaloluphawu, kulandzela ligama leliphelile lelicalisa ngankhamisa.

Sibonelo siphuma enkondlweni letshi, **Kuyangilandzela** – indzima 1, umugca 2.

Ngaphumelele' ebubini ngisitwa ngulomubi.

Kulesibonelo lesingenhla ligama 'ngaphumelele'silati ligcina ngankhamisa /-a/, kodvwa sonkondlo umecile lonkhamisa /-a/ esikhundleni sakhe wafaka luphawu lwesecankhamisa kwase kulandzela "ebubini" locala ngankhamisa.

Letinye timphawu tekubhala letitfolakala etinkondlweni, kungaba ngu:

- Ngcichwishi (;)
- Ngci-ngci (:)
- Dvwi (-)
- Vula vala (" ")

Sonkondlo angatisebentisa naleti timphawu letingenhla kugcamisa umlayeto wakhe.

3. Tindzima

Tindzima labanye batibita ngetigaba noma emavesi. Tindzima tona takhiwe ngemigca. Lenkondlo **Kuyangilandzela** yakhiwe ngetindzima letintsatfu. Indzima iyinye inemcondvo munye lowengeta ekubeni wati kutsi inkondlo seyiphelile ikhuluma ngani noma-ke ingcikitsi yayo itsini. Tikhona-ke tinkondlo letite tindzima.

Tindzima atilingani ngaso sonkhe sikhatsi, kantsi nelinani lemigca liyehlukahlukana.

4. Kuphindza

(i) Imvumelwano

Imvumelwano yindlela lenye yekusebentisa kuphindza enkondlweni. Kepha kuyo akuphindwa lonkhe ligama kodwa kuphindwa takhi letitsite teligama emigceni lelandzelanako. Imvumelwano ingaba sekucaleni, emkhatsini noma ekugcineni kwemigca, lokusho kutsi imvumelwano yehlukahlukene, kune: imvumelwanosicalo, imvumelwanokhatsi nemvumelwano sigcino.

• Imvumelwanosicalo

Lapha kuphindwa sakhi lesifananako ekucaleni lwemigca lelandzelanako. Sibonelo siphuma enkondlweni letsi, **Kuyangilandzela** – indzima 1.

Ngashaya ngagadla ngaphumelela,
Ngaphumelela ebubini ngisitwa ngulomubi.
Kumnyama kuhlwile, kwenile kwesabeka,
Kubindzile kulukhuni kungenamasito,
Nembeza abalisa ngimgwema,
Inhlitiyo ivutsa igaya tiboti.

Lolokubhalwe ngalokugcamile kulendzima lengenhla yimvumelwano sicalo. Emigceni lemibili yekucala kuphindwe 'nga' kantsi kuleleminye lemibili lelandzelako kuphindwe 'ku'.

• Imvumelwanokhatsi

Imvumelwanokhatsi ibonakala ngekufanana kwemisindvo emagameni lasekhatsi kwemigca lelandzelanako.

Sibonelo siphuma endzimeni lengenhla, imigca 3 kuya ku 4.

Kumnyama kuhlwile, kwenile kwesabeka,
Kubindzile kulukhuni kungenamasito,

Sibonelo lesingenhla sisivetela tinhlobo letimbili temvumelwanokhatsi. Yekucala kuphindwa kwelilunga lekucala emagameni esibili emigca yomibili

'kuhlwile'
'kulukhuni'